

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē kiṣkindhākāṇḍē*

**॥ ṣaṣṭhaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ ṣaṣṭhaḥ sargaḥ ॥

sugrīvēṇa śrīrāmasamakṣē sītābhūṣaṇānām samānayanam  
śrīrāmasya śōkarōṣamayam vacanam ca

punarēvābravīt prītō  
rāghavam raghunandanam |  
ayamākhyāti tē rāma  
sacivō mantrisattamaḥ ॥ 4.6.1 ॥

hanumān yannimittam tvaṃ  
nirjanaṃ vanamāgataḥ |  
lakṣmaṇēna saha bhrātrā  
vasataśca vanē tava ॥ 4.6.2 ॥

rakṣasāpahṛtā bhāryā  
maithilī janakātmajā |  
tvayā viyuktā rudatī  
lakṣmaṇēna ca dhīmatā ॥ 4.6.3 ॥

antaram prēpsunā tēna  
hatvā gṛdhram jaṭāyuṣam |

*bhāryāviyōgajaṃ duḥkhaṃ*  
*prāpitastēna rakṣasā || 4.6.4 ||*

*bhāryāviyōgajaṃ duḥkhaṃ*  
*nacirāt tvaṃ vimōkṣyasē |*  
*ahaṃ tāmānayisyāmi*  
*naṣṭāṃ vēdaśrutīmiva || 4.6.5 ||*

*rasātalē vā vartantīm*  
*vartantīm vā nabhastalē |*  
*ahamānīya dāsyāmi*  
*tava bhāryāmarindama || 4.6.6 ||*

*idaṃ tathyaṃ mama vaca -*  
*stvamavēhi ca rāghava |*  
*na śakyā sā jarayitu -*  
*mapi sēndraiḥ surāsuraiḥ || 4.6.7 ||*

*tava bhāryā mahābāhō*  
*bhakṣyaṃ viṣakṛtaṃ yathā |*  
*tyaja śōkaṃ mahābāhō*  
*tāṃ kāntāmānayaṃ tē || 4.6.8 ||*

*anumānāt tu jānāmi*  
*maithilī sā na saṃśayaḥ |*  
*hriyamāṇā mayā dṛṣṭā*  
*rakṣasā raudrakarmaṇā || 4.6.9 ||*

*krōśantī rāmarāmēti*  
*lakṣmaṇēti ca visvaram |*

sphurantī rāvaṇasyāṅkē  
pannagēndravadhūryathā || 4.6.10 ||

ātmanā pañcamaṇ māṇ hi  
dṛṣṭvā śailatalē sthitam |  
uttarīyaṇ tayā tyaktaṇ  
śubhānyābharaṇāni ca || 4.6.11 ||

tānyasmābhirgrhītāni  
nihatāni ca rāghava |  
ānayaṣyāmyahaṇ tāni  
pratyabhijñātumarhasi || 4.6.12 ||

tamabravīt tatō rāmaḥ  
sugrīvaṇ priyavādinam |  
ānayasva sakhē śīghraṇ  
kimarthaṇ pravilambasē || 4.6.13 ||

ēvamuktastu sugrīvaḥ  
śailasya gahanāṇ guhām |  
pravivēśa tataḥ śīghraṇ  
rāghavapriyakāmyayā || 4.6.14 ||

uttarīyaṇ grhītvā tu  
sa tānyābharaṇāni ca |  
idaṇ paśyēti rāmāya  
darśayāmāsa vānaraḥ || 4.6.15 ||

tatō grhītvā vāsastu  
śubhānyābharaṇāni ca |

abhavad bāṣpasamruddhō  
nīhārēṇēva candramāḥ || 4.6.16 ||

sītāsnēhapravṛttēna  
sa tu bāṣpēṇa dūṣitaḥ |  
hā priyēti rudan dhairya -  
mutsrjya nyapatat kṣitau || 4.6.17 ||

hṛdi kṛtvā sa bahuśa -  
stamalaṅkāramuttamam |  
niśāśvāsa bhṛśaṃ sarpō  
bilastha iva rōṣitaḥ || 4.6.18 ||

avicchinnāśruvēgastu  
saumitriṃ prēkṣya pārśvataḥ |  
paridēvayituṃ dīnaṃ  
rāmaḥ samupacakramē || 4.6.19 ||

paśya lakṣmaṇa vaidēhyā  
santyaaktaṃ hriyamāṇayā |  
uttariyamidaṃ bhūmau  
śarīrād bhūṣaṇāni ca || 4.6.20 ||

śādvalinyāṃ dhruvaṃ bhūmyāṃ  
sītayā hriyamāṇayā |  
utsrṣṭaṃ bhūṣaṇamidam  
tathā rūpaṃ hi dṛśyatē || 4.6.21 ||

ēvamuktastu rāmēṇa  
lakṣmaṇō vākyamabravīt |

nāhaṃ jānāmi kēyūrē  
nāhaṃ jānāmi kuṇḍalē || 4.6.22 ||

nūpurē tvabhijānāmi  
nityaṃ pādābhivandanāt |  
tatastu rāghavō vākyaṃ  
sugrīvamidamabravīt || 4.6.23 ||

brūhi sugrīva kaṃ dēśaṃ  
hriyantī lakṣitā tvayā |  
rakṣasā raudrarūpēṇa  
mama prāṇapriyā hṛtā || 4.6.24 ||

kva vā vasati tad rakṣō  
mahad vyasanadaṃ mama |  
yanimittamaḥ sarvān  
nāśayisyāmi rākṣasān || 4.6.25 ||

haratā maithilīṃ yēna  
māṃ ca rōṣayatā dhruvam |  
ātmanō jīvitāntāya  
mṛtyudvāramapāvṛtam || 4.6.26 ||

mama dayitatamā hṛtā vanād  
rajanicarēṇa vimathya yēna sā |  
kathaya mama ripuṃ tamadya vai  
plavagapatē yamasannidhiṃ nayāmi || 4.6.27 ||

|| ityārṣē śrīmadrāmāyaṇē vālmikīyē ādikāvye  
kiṣkindhākāṇḍē ṣaṣṭhaḥ sargaḥ ||